

سرگوششان



عامر بن علی

امبر سے توڑ لانے کی خواہش تھی کب ہمیں
ہم کو تمہاری مانگ کے تارے نہیں ملے

رسگو شبان

علام زن علی

خوبصورت، دلکش اور
دیدہ زیب کتابوں کا
واحد مرکز

تزئین و اہتمام:
ابرار ندیم

جملہ حقوق بحق ناشر محفوظ

اشاعت اول	:	جنون ۱۹۹۹ء	اشاعت چہارم	دسمبر ۲۰۰۵
اشاعت دوم	:	ستمبر ۲۰۰۰ء		
اشاعت سوم	:	جنوری ۲۰۰۳ء		
ٹائپیٹ	:	تونیر مرشد		
کپوزنگ	:	مسلم پروسیس 4/C	در بار ماریت سابقہ (میلہ رامیں)	لاہور
پرنٹر	:	زادہ بشیر پرنٹر		
		ریڈیکن روڈ، لاہور		
قیمت	:	80/- روپے		
Price	Y 1200			
	US \$ 10			

انتساب

فیض احمد فیض
کے نام

یہ انقلاب کیسے آیا

بہت حیران ہوتا ہوں
کسی سے جب یہ سنتا ہوں
کہ تواریخ کو تھہداری تک تاروں کی چھاؤں میں
اب اکثر اپنے گھر کی چھت پہ بیٹھا خواب بنتا ہے
میں اکثر سوچتا ہوں تو ملے تو تجھ سے یہ پوچھوں
اندھیروں سے تمہاری دوستی کیسے ہوئی ہدم
تمہیں تو شام کی پر چھائیوں سے خوف آتا تھا

فہرست

۱۱	احمد عقیل روی	کچھ ”سرگوشیاں“ کے بارے میں
۱۹	عامر بن علی	خواب اور یادیں
	نظمیں	
۲۳	یادیں	۱
۲۵	بہار آئی	۲
۲۶	شبِ انتظار	۳
۲۷	مکالمہ	۴
۲۹	نہیں بھولتا وہ	۵
۳۰	ذراسو چو	۶
۳۱	اگر تم لوٹ آؤ	۷
۳۲	فرق	۸
۳۳	فاصلے	۹
۳۵	میری نگاہیں بھی منتظر ہیں	۱۰
۳۶	اتنا بھی نہ کہہ پایا	۱۱
۳۷	میری منزل	۱۲
۳۹	ابھی نہیں	۱۳


۳۰	رونق شب	۱۴
۳۱	تو پیمان نہ ہو	۱۵
۳۲	ٹریجڈی	۱۶
۳۳	میں سمجھا	۱۷
۳۴	برف کا شہر	۱۸
۳۵	ایک شعر	۱۹
۳۶	ایک شعر	۲۰
۳۷	تم بتاؤ	۱۲
۳۸	یہ کیا ہوا	۲۲
۳۹	سانحہ	۲۳
۴۰	میرے ہمدرم	۲۴
۴۱	سرگوشیاں	۲۵
۴۲	تلخ حقیقت	۲۶
۴۳	تم کون ہو	۲۷
۴۴	کورے کاغذ	۲۸
۴۵	انوکھا بندھن	۲۹
۴۶	ایک شعر	۳۰
۴۷	ایک شعر	۳۱
۴۸	ساون	۳۲
۴۹	وہ شام	۳۳
۵۰	آرزو	۳۴
۵۱	تشنگی	۳۵

۶۵	حقیقت	۳۶
۶۷	خوفِ تہائی	۳۷
۶۸	تم بھی وعدہ کرو	۳۸
۶۹	جسم و سزا	۳۹
۷۰	پھی بولی	۴۰
۷۱	روٹی	۴۱
۷۲	کچھ تو خواب پھا کر رکھو	۴۲
۷۳	لمع	۴۳
۷۵	ایک شعر	۴۴
۷۶	ایک شعر	۴۵
۷۷	ابھی تم خواب میں ہو	۴۶
۷۹	زادراہ	۴۷
۸۰	طوفان	۴۸
۸۱	یہ انقلاب کیسے آیا؟	۴۹
۸۲	اجالا	۵۰
۸۳	شکست	۵۱
۸۴	ابھی موسم نہیں بدلا	۵۲

غزلیں

۸۷	شب فراق میں پُر درد خواب دیکھا ہے	۵۳
۸۹	محبتوں کے حسین سفر میں اذیتوں کا یہ باب کیما	۵۴
۹۱	اگھنوں سے نجات کیسے ہو؟	۵۵

- ۵۶ روشن چہرے روپ خزانے دیکھے تھے ۹۳
- ۵۷ ٹوٹے سپنوں کو تم کیسے جوڑو گے ۹۵
- ۵۸ مرا درد میرا سوال ہے ۹۷
- ۵۹ جن کی تھی آرزو، ہی پیارے نہیں ملے ۹۹
- ۶۰ قطعہ ۱۰۱
- ۶۱ شن پر آفت پڑی ہے ساجن ۱۰۳
- ۶۲ جو آگ دل میں لگی ہے اسے بجھادوں گا ۱۰۵
- ۶۳ وہ تیرا دیوانہ شاعر ۱۰۷
- ۶۴ بن کے بادل تو آمیں پیاسا ہوں ۱۰۹
- ۶۵ یہ کیا ہے محبت، یہ کیا ہے جوانی ۱۱۱
- ۶۶ ہو گیا جب سے وہ یار میرا جدابی بہلتا نہیں ۱۱۳
- ۶۷ قطعہ ۱۱۵
- ۶۸ عشق اپنا اصول ہے پیارے ۱۱۷
- ۶۹ مدت ہوئی تجھ سے کوئی گفتگو نہیں ۱۱۹
- ۷۰ اے خوابوں کی ملکہ، خیالوں کی رانی ۱۲۱
- ۷۱ مجھے بتا تو سہی تو کہ سوگوار ہے تو ۱۲۳
- ۷۲ سب کے جذبے سو گئے اس بے حسی کے دور میں ۱۲۵
- ۷۳ جب سے دیوانے ترے نام سے منسوب ہوئے ۱۲۷



کچھ ”سرگوشیاں“ کے بارے میں

اظہارِ محبت کے کئی طریقے ہیں۔ لکھ کر، اوپنجی آواز میں چلا کر، اور سرگوشی میں۔۔۔ اتنی دھیمی آواز میں کہ جس سے محبت ہو، وہی سُن پائے، دوسرے کو کانوں کا نخبر نہ ہو۔ بزرگوں اور سیانوں نے اسے ہی اظہارِ محبت کا مہذب طریقہ قرار دیا ہے۔

عامر بن علی سے اگر آپ ملے ہوں تو آپ کو اندازہ ہو گا کہ وہ تہذیبی اور مہذبِ ماحول میں اگاہ ہوا ایک سروقد پودا ہے، جو بظاہر عہدِ جدید کا ملبوسِ زیبِ تن کر کے گوتا ہے مگر اندر سے خالصتاً روایتی اور قدیم ہے۔

اس لیے اس نے اپنی روادادِ محبت کا عنوان سرگوشیاں رکھا ہے۔ ان سرگوشیوں میں کبھی کبھی اس کی آواز بلند بھی ہوتی ہے۔ وہ شاید اس لیے کہ طویل گفتگو میں اگر زیرِ و بم نہ آئے تو بات کی یکسانیت سماعت پر گراں گزرنے کا خطرہ پیدا ہو جاتا ہے۔ ”سرگوشیاں“ میں بھی کچھ نظمیں اور غزلیں ایسی ہیں۔ عامر بن علی کی آواز سرگوشیوں کی حد عبور کر کے باہر نکل

کر گونجتی ہے مگر اس کا یہ انداز کانوں کو برا محسوس نہیں ہوتا۔

”سرگوشیاں“ عامر کی کچھ غزلوں اور کچھ نظموں کا مجموعہ ہے۔۔۔۔۔

سیدھی سادی، سلیس اور آسان زبان میں کی گئی یہ شاعری ایک ایسے نوجوان کے مشاہدات اور تازہ تجربات ہیں جو اسے چھوٹی عمر میں حاصل ہوئے ہیں۔ ان تجربات اور مشاہدات میں درد و غم کی ٹیکیں اتنی شدید نہیں کہ پڑھنے والا بلبلہ اٹھے۔ آنسوؤں اور آہوں کا طوفان نہیں۔۔۔ بلکہ سر اٹھاتی جوانی اور لڑکپن کی آوارہ گردی کی دل چسپیاں اور نادانیاں ہیں۔ ایسی نادانیاں اور دل چسپیاں سے ہر لکھنے والا ایک نہ ایک زمانے میں سامنا کرتا ہے۔۔۔ ہر نوجوان پہلی محبت کی چھاؤں میں ضرور رکتا ہے۔۔۔ محبت کی وفا اور بے وفائی سے دوچار ہوتا ہے۔۔۔ یہ عمر کا وہ حصہ ہے جب نوجوان پیتل کو سونا سمجھ کر چوتے ہیں۔۔۔ پہلی محبت کو زندگی کی آخری محبت سمجھتے ہیں۔۔۔ بقول افلاطون پہلی نظر میں سب کچھ ہار جاتے ہیں اور پھر محبوب کی ہلکی سی بے وفائی کو اجل کی دھمکی تصور کرتے ہیں، اور محبوب کے ہر جائی پن اور ستم شعار رویہ کا گلہ شکوہ کرتے ہیں۔۔۔ ہر شاعر۔۔۔ ہر محبت کرنے والا ان تجربات اور مشاہدات کو اپنی شاعری کا حصہ بناتا ہے۔۔۔ عامر بن علی نے اپنی غزلوں میں اسی عہد کا روز نامچہ لکھا ہے، دن رات کی آوارہ گردی، محبت کی منہاس، محبت کے لمحے کی تلخی اور اپنی ذات کی بے بسی کو اپنی شاعری میں سمو دیا ہے جو سرگوشیاں بن کر ہمارے کانوں میں سرسرار ہی ہیں۔۔۔

جب سے دیوانے ترے نام سے منسوب ہوئے
یوں سمجھ لو کہ بھرے شہر میں معتوب ہوئے



اے خوابوں کی ملکہ، خیالوں کی رانی
ہے تجھ بن ادھوری، مری زندگانی



نہیں اگر کوئی پچھڑا تو پھر بتا عامر
غبار بھر ترے رخ پہ آشکار ہے کیوں



مدت ہوئی ہے تجھ سے کوئی گفتگو نہیں
ایسا نہیں کہ دل میں کوئی آرزو نہیں



خیہے سب جل چکے امیدوں کے
خاک پر ہوں کھڑا، میں پیاسا ہوں



کیا بتائیں بتا ہیوں کا سب
ہم کو سب کچھ قبول ہے پیارے



جانے تیرے جانے پر کیوں بھرا آئیں
ان آنکھوں نے کئی زمانے دیکھے ہیں



مرا درد میرا سوال ہے
ترا بھولنا بھی کمال ہے



تھہا پنچھی کا نشیمن لٹ نہ جائے اے خدا
ٹھہنی نازک ہے شجر کی، بارشیں ہیں زور میں



کہ وہ جو حروف کی وسعتوں سے کہیں پرے ہیں بہت بڑے ہیں
جو زخم دل پر لگے ہیں ان پر سوال کیا ہو، جواب کیسا
سننجل نہ پاؤں، سمجھنہ پاؤں کہ شاید اب کے میں مر ہی جاؤں
جدائیوں کے کٹھن سفر کا میں کیا کہوں ہے نصاب کیسا



ان غزلوں کا لب والجہ نئی عمر کے پیڑ سے اتری پہلی فصل کی طرح
مزیدار ہے۔ میٹھا، ترش اور چٹ پٹا۔ انہیں پڑھ کر ابھرتی نسل کے ان
محبت بھرے جذبات سے آشنائی ہوتی ہے جو ہماری دنیا کے اس ماحول
میں بھی زندہ ہیں۔

”سرگوشیاں“ میں عامر بن علی کی کچھ نظمیں بھی شامل ہیں۔ یہ نظمیں اس کی
اپنے ہمزاد سے گفتگو ہیں۔ اس کا ہمزاد بھی اس کا محبوب بن کر اس کے

سامنے آ کھڑا ہوتا ہے۔ کبھی اس کے اندر ایک طوفان برپا کر دیتا ہے۔ لیکن ان دونوں صورتوں میں تخلیق کا عملِ ز کرنے نہیں پاتا۔ عامر بن علی زندگی کے غبار آلود راستے پر ہمہ وقت سفر کرنے والا ایک نوجوان ہے۔ ان تھک، بامل اور اچھے برے موسموں میں سراٹھا کر چلنے والا نوجوان۔۔۔ اس نے اس سفر میں آنے والے ہر چھوٹے بڑے مشاہدے اور تجربے کو اپنی شاعری میں سموں کی کوشش کی ہے اور وہ کامیاب رہا ہے۔۔۔ ابھی وہ نوجوان ہے، زندگی کی دوزیدہ ابھی اس سے مسکرا کر بات کرتی ہے۔ جب ماتھے پر تیوری ڈال ملے گی تو ان تجربات اور مشاہدات میں مزید پختگی اور تو انائی آجائے گی۔۔۔ لیکن اس کا مطلب یہ نہیں کہ جو کچھ اس نے لکھا ہے، وہ سرسری اور غیر اہم ہے۔۔۔ اس کی نظمیں پڑھیں تو آپ کو محسوس ہو گا کہ زندگی کے سفر میں جتنا اور جیسا معاوضا سے ملا ہے، اس نے تخلیقی ترازو میں پورا پورا تولا ہے۔ کہیں ڈنڈی نہیں ماری میں اسے کے لئے دعا گو ہوں۔ اللہ اس کی تخلیقی صلاحیتوں میں مزید تو انائی پیدا کرے۔ آمین!

میں اس کی چند نظمیں مثال کے طور پر پیش کر کے رخصت ہوتا ہوں:

بہت حیران ہوتا ہوں

کسی سے جب یہ سنتا ہوں

کہ توارتوں کو تنہادی تک تاروں کی چھاؤں میں

اب اکثر اپنے گھر کی چھت پہ بیٹھا خواب بنتا ہے

میں اکثر سوچتا ہوں تو ملے تو تجھ سے یہ پوچھوں

اندھیروں سے تمہاری دوستی کیسے ہوئی ہدم

تمہیں تو شام کی پر چھائیوں سے خوف آتا تھا

(یہ انقلاب کیسے آیا)

میں چپ ہو گرچے
مگر مری جاں
گئی رتوں کا
کوئی جو تم سے حساب پوچھے
 تو کیا کہوں گی---؟

(ذراسوچو)

میں بہت ہی بزدل تھا
اور کم سخن سا بھی
تو بہت بہادر تھی
اور جانِ محفل بھی
صد ہزار لوگوں کے
تنهادل کی دھڑکن بھی
میں بہت ہی بزدل تھا
اتنا بھی نہ کہہ پایا
تجھ پہ میری جاں واری
تو بہت ہی ہے پیاری

(اتنا بھی نہ کہہ پایا)

میں چپ ہوں لیکن
خزاں کے پتوں کی سر سراہٹ
مری سماعت پر دے کے دستک
پتہ تمہارا جو پوچھتی ہے ——
تو کیا بتاؤ۔؟ (تم بتاؤ)

عامر بن علی کی ”سرگوشیاں“ سے یہ چند سرگوشیاں جو میں نے چیش کیں
ان سے اندازہ لگانا قطعاً دشوار نہیں کہ اس نوجوان شاعر نے براہ راست
اپنے اندازہ لگانا قطعاً دشوار نہیں کہ اس نوجوان شاعر نے براہ راست اپنے
اندر کے احساس کو کتنے خوبصورت پیرائے میں لفظوں کی زبان دی ہے
اور کتنے سادہ و سهل مگر دلکش اور واضح طرز اظہار میں اپنی سرگوشیوں کو
مکالماتی جرأت بخشی ہے —— کتاب پڑھیے اور عامر بن علی کی
”سرگوشیاں“ سنئے:

احمد عقیل رویـ

۱۹ جون ۱۹۹۹ء

خواب اور یادیں

خواب اور یادیں زندگی کا ایک ضروری حصہ ہیں۔ کچھ لوگ تو سوتے ہی خواب دیکھنے کے لیے ہیں لیکن جاگتی آنکھوں سے دیکھے ہوئے خواب سوتے میں دیکھے ہوئے خوابوں سے کہیں زیادہ حسین ہوتے ہیں، اسی لیے ان کے ٹوٹنے کا دکھ بھی زیادہ ہوتا ہے۔ حقیقت جتنی بھی خوبصورت ہو، خواب سے زیادہ حسین نہیں ہو سکتی۔ خواب خوبصورت ہوتے ہیں اور نازک بھی، اتنے نازک کہ ہلکی سی ٹھیس بھی نہیں سہہ پاتے اور ٹوٹ جاتے ہیں۔ جب خواب ٹوٹتے ہیں تو انسان بکھر جاتا ہے۔ ایسا بکھرتا ہے کہ پھر کبھی نہیں سمٹتا۔ خود کو سمیٹنے کی ہر کوشش اسے مزید بکھیر دیتی ہے۔

مجھے تو ہی بتا، یہ زخم لے کر اب کدھر جاؤں
سمیٹوں جس قدر خود کو، میں اتنا ہی بکھر جاؤں
بکھرے ہوئے لوگوں پر یادیں چھپ چھپ کروار کرتی ہیں۔ کبھی بارش کی بوئندوں سے، کبھی پت جھڑ کے پتوں سے، کبھی تاروں کے جھرمت سے تو کبھی شام کی سرخی سے، کبھی پربت سے، جھرنے سے، کبھی جنگل سے، صحراء سے۔ لیکن شب تہائی میں انہیں کسی اوٹ کی ضرورت نہیں ہوتی۔ تیرگی چیخ چیخ کر کہتی ہے: ”یاد نہ آئے کوئی“، وقت پگھلتا رہتا ہے اور خواب بھی وقت کے ساتھ پگھل کر یادیں بن جاتے ہیں اور پھر پرانی یادوں سے نئے خواب جنم لیتے ہیں۔ پرانی آنکھوں سے نئے خواب دیکھنا بڑا مشکل ہے۔ مگر پھر بھی

وہ آنکھیں، ہی کیا جو خواب نہ دیکھیں۔

خواب اور یادیں میرے لیے زندگی کا کوئی حصہ نہیں بلکہ خود زندگی ہیں
— حقیقت کی دنیا میں رہتے ہوئے خوابوں اور یادوں کی ”سرگوشیاں“ جو میں
نے سنیں، پیش کر رہا ہوں۔

عامر بن علی

”ارزنگ“^۱ اے کپور تحلہ ہاؤس لیک روڈ
پر انی آنارکلی، لاہور

نظریه

یادیں

بہت ہی مدت کے بعد کل جب
 کتابِ ماضی کو میں نے کھولا
 بہت سے چہرے نظر میں اترے
 بہت سے ناموں پہ دل پسیجا
 اک ایسا صفحہ بھی اس میں آیا
 لکھا ہوا تھا جو آنسوؤں سے
 کہ جس کا عنوان ”ہم سفر“ تھا
 جو صفحہ سب سے ہی معتبر تھا

کچھ اور آنسو پھر اسے پہنچے
 پھر اس سے آگے میں پڑھنہ پایا
 کتابِ ماضی کو بند کر کے
 تمہاری یادوں میں کھو گیا میں
 اگر تو ملتا تو کیسا ہوتا
 انہی خیالوں میں سو گیا میں

بہار آئی
 پرانے زخم کھلے
 اور بہت سے تازہ ملے
 جُدا ہوا اسی رُت میں
 جو دل کے پاس آیا
 مجھے بہار کا موسم
 کبھی نہ راس آیا --- ?

شبِ انتظار

سرد یوں کی راتوں میں
 جب سے بھی جم جائے
 اور دل کی باتوں میں
 آرزو ٹھہر جائے
 اجنبی مسافر کے
 انتظار کی شمعیں
 سرد سرد جھونکوں سے
 پھڑ پھڑانے لگ جائیں
 اپنے سردشانوں پر
 رکھ کے سر کومت رونا
 تم اداس مت ہونا

مرکالمہ

رات کا غالباً آخری تھا پھر
 مجھ سے تنہا ستارہ یوں گویا ہوا
 ہمنشیں الوداع!
 اے مرے ہمنشیں
 مجھ کو نیندا آگئی
 تم بھی سو جاؤ جا کر کہیں
 کل ملیں گے یہیں
 یہ سن کر میں ہلکا سامُس کا دیا
 اس کو بتلا دیا
 جانے والے یہاں لوٹتے ہی نہیں

تم نہ آؤ گے کل
 مجھ کو ہے یہ یقین
 میری یہ بات سن کرو ہڑک سا گیا
 اور کہنے لگا ۔۔۔
 تم سے وعدہ کروں
 پھر نہ پورا کروں
 ایسا ممکن نہیں
 سن مرے ہمنشیں!
 میں تو اسکل نہیں

نہیں بھولتا وہ ---!
 جانے کیوں
 بھولتا نہیں مجھ کو
 وقتِ رخصت
 مجھے جود کیھتا تھا
 جس کے ہونڈ پہ
 مسکرا ہٹ تھی
 اشک تھے بے حساب
 آنکھوں میں

ذرا سوچو
 میں چُپ ہوں گرچہ
 مگر مری جاں!
 گئی رتوں کا
 کوئی جو تم سے حساب پوچھے
 تو کیا کہو گی---?

اگر تم لوٹ آؤ

بہاریں لوٹ آئیں گی

ہوا میں گنگنا میں گی

خوشی سے مست ہو ہو کر

گھٹا میں لڑکھڑا میں گی

نشے میں چاندنی ہو گی

فلک پر روشنی ہو گی

کچھ ایسی راتیں آئیں گی

کہ جھیلیں مسکرا میں گی

نظر میں پھول مہکیں گے

رنگیلے پنچھی آئیں گے

اداسی لوٹ جائے گی
 کچھ ایسے گیت گائیں گے
 ستم کا دو ہو گا ختم، چاہت کا جنم ہو گا
 نگاہوں میں خوشی ہو گی
 نہ نم ہو گا، نہ غم ہو گا
 نہ اب مجھ کو رلائیں گی
 خزاں میں لوٹ جائیں گی
 اگر تم لوٹ آؤ تو
 بہاریں لوٹ آئیں گی

فراق

دھڑکنوں میں ہاچل ہے
 آنسوؤں کی جل تھل ہے
 شعلہ بار سانسیں ہیں
 بے قراری پل پل ہے
 ذہن یوں لگے جیسے
 اک غمون کی دلدل ہے

فاصلے

جوز میں کے ٹکڑوں کی
دوریوں سے اے جانا!

وقت پیدا کرتا ہے
ایسے فاصلے اکثر

گٹھی جایا کرتے ہیں
فاصلے بڑھے تھے جو

قرٹ بتوں کے موسم میں
دودلوں کے بندھن میں

ایسے فاصلے جانا!
مر کے بھی نہیں کٹتے

مری نگاہیں بھی منتظر ہیں

مری نگاہیں بھی منتظر ہیں

اُسی سحر کی

کہ جس کی کرنیں پیام دیں گی

لواب سے دنیا میں امن ہوگا

کچھ ایسی خوشیوں کا منتظر ہوں

جو گولہ بارود دفن کر کے

محبتوں کو دوام دیں

اتنا بھی نہ کہہ پایا
 میں بہت ہی بزدل تھا
 اور کم سخن سا بھی
 اور تھیں

میری منزل

ابھی تلک میں وہی کھڑا ہوں
 جہاں پہنچنے کہا تھا مجھ سے
 کہ اب سے جانال
 ہماری راہیں جُد اجد اہیں
 نہیں ہے مجھ کو ملاں کچھ بھی
 جو تیری بانہوں سے میری بانہیں
 جُد اجد اہیں
 ابھی تلک میں وہیں کھڑا ہوں
 جہاں سے تو نے
 پھر آخڑی بار مڑ کے دیکھا

اگر چہ اب بھی
 چھار سو ہیں ہزار رستے
 مگر اے جاناں مرے لیے تو
 ہیں سب کے سب راستے یہ بے سود
 کیونکہ مجھ کو کہیں بھی جاناں !
 نہیں ہے جانا---!
 تمہاری فرقت میں طے کیے جو
 بس ایسے رستوں کے نقش پا
 میری منزلوں کے نشان ٹھہرے
 کہ میں ابھی تک وہیں کھڑا ہوں
 مرے لیے تو یہی ہے منزل---!

ابھی نہیں---!

ابھی تو یاد کے جھونکے

یہاں نہیں پہنچے

پڑا نے زخموں سے اب تک

لہو نہیں ڈپکا

ابھی تو درد کی شدت سے

آہ نکلے گی

ابھی کچھ اور بھی رونا ہے

مجھ کو رونا ہے

ابھی کہاں مجھے سونا ہے

جا گنا ہے ابھی

نہیں ابھی نہیں---!

رونق شب

آسمان پر ستارے گھنے تھے بہت
چاند کا حسن بھی کم نہ تھا
مجھ سے کرتا تھا با تمیں اکیلے میں جو
وہ مراد لنشیں اور پیار استارہ کہاں سو گیا
جانے کیوں یہ لگے!
اُس کے دم سے تھیں راتولی کی سب رونقیں
رونق شب وہی تھی
مگر وہ کئی تو نظارا کہاں کھو گیا؟
چاند کا حسن سارا کہاں کھو گیا؟

تو پیشمان نہ ہو

پا گل لڑکی

مجھ کو چھوڑ کے جانے پر

شرمندہ کیوں ہو؟

تم سمجھی ہو

اور کسی کی ہونے پر

میں تم سے کوئی شکوہ کروں گا

اور کہوں گا

تیری ساری باتیں

تیرے سارے وعدے

تیری آنکھوں ہی کی طرح جھوٹے تھے

یوں نہ سوچو میری جان!
 تم خوش ہو تو میں بھی خوش ہوں
 نئی ڈگر پر چلنا تجھ کو راس آ جائے
 میرا کیا ہے----!
 میری پرانی عادت ہے
 تنہا چلنے کی

ٹریجڈی (Tragedy)

اب کے سرماکی

سرد رات میں

کچھ ایسی آئیں

کہ دھڑکنیں سرد ہو گئی ہیں

میں سمجھا

ہر موسم میں شہر کو تیرے
 خوشی کا ایک جزیرہ سمجھا
 تیرے دن ساون کو سو کھا
 چاندنی رات کو تیرہ سمجھا
 شاید نظر وں کا دھوکہ تھا
 میں شیشے کو ہیرا سمجھا

برف کا شہر

یہ شہر تو ہے برف کا
 باسی ہیں اس کے موم کے
 صدیاں ہو میں اس کو بے
 لیکن یہ جس دن سے بنا
 تاریکیوں میں غرق ہے
 خاموشیوں کا راج ہے
 اس شہر کے ہر اک طرف
 اس شہر کے اے باسیو
 اک بات تو میری سنو
 تم تو بنے ہو موم سے

گھرے میں تم ہو برف کے
 سوچوجنم سے ہو سکے
 تاریکیوں کو چیرتا
 سورج کہیں سے آگیا
 تو کیا بنے گا شہر کا---؟

تہا پنچھی کا نشمن لٹ نہ جائے اے خدا
ٹہنی تازک ہے شجر کی بارشیں ہیں زور میں

حسن اور حکومت سے کون جیت سکتا ہے
 یہ بتاؤ دونوں کی عمر کتنی ہوتی ہے

تم بتاؤ

میں چپ ہوں لیکن

خزان کے پتوں کی سر سراہٹ

مری سماعت پر دے کے دستک

پتہ تمہارا جو پوچھتی ہے

تو کیا بتاؤ---؟

یہ کیا ہوا---؟

مرے چارہ گز تو بتا ذرا

مرے دوستوں کو یہ کیا ہوا

کہ ہیں سب کے چہرے بجھے بجھے

غم زندگی سے اٹے ہوئے

انہیں دیکھنے کو نظر اٹھے

تو یہ سب کے چہرے یہی کہیں

پڑا یے وقت سے واسطہ

کٹا ہر خوشی سے ہے رابطہ

جنہیں موت لگتی تھی دلربا

انہیں زندگی نے رُلا دیا

سانحہ

زندگی کو دور سے دیکھا کرو
 حُسن اپنا دور سے دکھلائے گی
 اور اگر نزدیک سے دیکھے گا تو
 زندگی اک سانحہ بن جائے گی

میرے ہدم

میں تنہا ہوں میرے ہدم
 ہیں آنکھیں ہجر میں پر نم
 لگے ہیں درد کے میلے
 جگر میں سوز ہے پیغم
 جو غم تم بانٹ لو میرا
 تو مٹ جائیں گے سارے غم

سرگوشیاں

میں رات کے پچھلے پہر
 کمرے کو تنہا چھوڑ کر
 یادوں کی چادر اوڑھ کر
 انگلی پکڑ کے چاند کی
 جاتا ہوں جب تیری گلی
 کوچے کی اس پل خامشی
 اور تیرے گھر کی روشنی
 کرتے ہوئے سرگوشیاں
 کہتی ہیں میرے کان میں
 کچھ اس طرح
 سچ سچ بتا
 پوچھیں جو تجھ سے ماجرا

اتنا بڑا یہ شہر ہے
 لیکن ترا شوقِ نظر
 ہر بار کیوں جائے ٹھہر
 جب بھی ہوا یاں سے گزر
 ہر بار ان کا یہ سوال
 مسکا کے میں دیتا ہوں ٹال
 تیرے درود یوار ہیں نا آشنا
 غم سے پیا!
 کیسے میں ان کو دوں بتا
 یاں پر لٹا
 چاہت کا اپنا قافلہ

تلخ حقیقت

فَاصِلَةٌ

کتنے عیبوں کو ہیں چھپا دیتے

قرہ بیس

کتنے عیبوں کو جنم دیتی ہیں

تم کون ہو

کروں میں کیسے بیان کیا ہے
 حیات میری سے رابطہ تم کو
 خوشی کے سارے ہیں باب تم سے
 اداں لمحوں کی سوچ تم ہو

کورے کاغذ

نہیں گلہ جو نہیں ملا ہے

جواب کچھ بھی

تری طرف سے مرے خطوں کا

مرے خطوں کا

جواب تم میری جان دیتی

تو دیتی کیسے

کہ کورے کاغذ تھے میرے خطوہ

مگر ابھی تم تو

سادہ حروف کی وسعتوں سے

نہیں ہو واقف

کہ کورے کاغذ میں چھپے تھے

وہ سارے خط اور سارے سادہ حروف

کیسے جواب پاتے

انوکھا بندھن

میری جلتی بُجھتی آنکھیں

ٹوٹے سپنے چُختے چُختے

لہو میں ڈوب گئی ہیں پھر بھی

برف میں لپٹے تیرے من کو

ٹھیس لگے تو

جانے کیوں ہیں رو دیتی

زندگی کے دش میں ہے کرب کا اپنا مزہ
 درد کا اپنا مزہ ہے ضبط کا اپنا مزہ

مجھے تو ہی بتا، یہ زخم لے کر اب کدھر جاؤں
 سمیٹوں جس قدر خود کو، میں اتنا ہی بکھر جاؤں

ساون

ہمیں مدت ہوئی بچھڑے
 تمہیں عرصہ ہوا بھولے
 مگر بارش کے موسم میں
 ہوا جب گنگناٹی ہو
 میں اپنے گھر کی چھت پر سے
 چمکتے چاند کو چھپتے
 گھٹا کی اوٹ میں دیکھوں
 مجھے تم یاد آتی ہو---!

وہ شام

کیسے قتل ہوا تھا خوشیوں والے دن کا
 امبر پر تو خون ہی خون نظر آتا تھا
 جیسے غم میں ڈوبی سند رآ نکھیں ہوں
 اور بادل بھی کفن دکھائی دیتا تھا
 کیسے گریہ کرتے تھے پنچھی ڈاروں میں
 جیسے ان کا اپنا کوئی بچھڑا ہو
 مجھ کو تنہا چھوڑ کے رستہ بدلا جس دن
 شام کا منظر اس نے بھی تو دیکھا ہو گا

آرزو

لاکھ کوئی ٹھکرائے

سارے وعدے جھٹلائے

توڑ کر سبھی بندھن

راہِ ہجر دکھلائے

پھر بھی آس چاہت کی

آرزو محبت کی

دل سے تو نہیں جاتی

تشنگی

بہت ہی یاد آتے ہیں
 محبت کے حسیں وہ پل
 کہ جب پھر وہ ہوئی با تین
 مگر پھر بھی یہ لکتا تھا
 ہمیں جو بات کہنا تھی
 ابھی وہ بات باقی ہے

حقیقت

نہیں نفرت نہیں تم سے

مجھے اب بھی مری جانا!

اگر چہ تو نے اپنے سارے وعدے توڑ دالے ہیں

وہ با تیس پیارا اور اقرار کی تم بھول بیٹھی ہو

مگر وہ تیری ہر اک بات اب تک یاد ہے مجھ کو

نہیں نفرت نہیں مجھ کو

اگر ہو بھی تو کیسے ہو

پتا ہے میں نے اک شب چاندنی کا خواب دیکھا تھا

کہیں اس چاندنی میں ہم تھے اور اک بھیگتا ساحل

اچانک چلتے چلتے رُک کے تو کچھ کہنے والی تھی

کہ ٹوٹا بس وہیں سپنا
 مگر وہ یاد ہے تب سے
 نہیں نفرت نہیں تم سے
 اگر ہو بھی تو ہو کینے
 سنا یا تم کو جو سپنا
 ابھی تک تم پیار ہے اس سے
 کہ تم تو اک حقیقت ہو
 نہیں نفرت نہیں تم سے

خوف تنهائی

مجھے تم سے

تو کوئی بھی نہیں شکوہ مری جاناں

مگر جب شہر کے لوگوں میں

خود کو تنها پاتا ہوں

میں خود سے ڈر سا جاتا ہوں

تم بھی وعدہ کرو

یہ وعدہ ہے مراثم سے

کبھی واپس نہ آؤں گا

مگر تم دھیان رکھنا

جب کبھی تم خواب میں دیکھو

کوئی ٹوٹی ہوئی کشتی

کوئی اجزا ہوا آنگن

دیا کوئی بچھا دیکھو

یاد دیکھو موت کا ماتم

تو مجھ کو یاد کر لینا

جرائم و سزا

س میں حیرت ہے کیا

جو مرے ہم نوا

ہو گئے وہ جدا

جن سے دل کی تھی راہ

زندگی جرم ہے

اور اس جرم کی

موت ہی ہے سزا

سُجّی بُوی

یہ کھیل پڑانا ہے

لفظوں سے نہ کھیلا کرو

آنکھوں کی زبان سمجھو

جد بوں کی زبان سیکھو

محسوس جو کرتے ہو

ان سے اظہار کرو

ان، ہی کی زبان بولو

جس سے بھی پیار کرو

روٹی

ہم نے بچپن سے ہی ساتھا ہی
 جان سب سے عزیز ہوتی ہے
 اس جہاں کے عظیم قلم میں
 زندگی اک حسین موتی ہے
 آئے دن خودشی کی خبروں سے
 ہم نے محسوس یہ کیا عامر
 جاں سے بڑھ کر بھی چیز روٹی ہے

کچھ تو خواب بچا کر رکھو

سپنے آگے انساں پچھے

سپنوں کے یوں پچھے چلنا

آدمی خواہش پوری ہونا

اور آدمی کو پورا کرنا

یہی تو ہے بس جینا

آج ہی گرپالو گے سب کچھ

کل کو ہے کیا کرنا-----؟

لمحے

اب تو خواب لگتے ہیں
 زندگی کے وہ لمحے
 جن میں کچھ اضافت تھی
 پیار کی حلاوت تھی
 گوکہ ان دنوں ہم سے
 شہر کو عداوت تھی
 پھر بھی اے مری جانا!
 ہنس کے زخم سہہ جانا
 اپنی ایک عادت تھی
 قہقہے نہ دبتے تھے

خوشِ دلی روایت تھی
 زندگی کے وہ لمحے
 اب تو خواب لگتے ہیں
 زندگی کے یہ لمحے
 اک عذاب لگتے ہیں

بڑھ کے تو روک بھی سکتا ہے جو ملنا چاہے
 ادھ کھلی آنکھ سے جاتے نہیں دیکھا کرتے

اشک آتے ہیں جب بھی آتے ہیں
 نیند آنکھوں میں اب نہیں آتی

ابھی تم خواب میں ہو
 نہ جانے کیوں یہ
 مجھے یقین ہے
 کھلی جو خوابوں سے آنکھ تیری
 تو چاہتوں کی تلاش میں تم
 رہ وفا کا سفر کرو گی
 نشاں بہت سے ملیں گے تم کو
 بہت ہی گہری محبتوں کے
 مگر وہ تم کو نہیں ملے گا

جو قدر کرتا ہو تیری دل سے
 جوراہ تکتا ہے آج تیری
 اُٹھوا ٹھوا اور آنکھیں کھولا
 کہ وقت بدلا تو کیا کرو گی
 سنو سنو، میر جاں، سنو---!!
 ہاں! ---ابھی مگر تم کہاں سنو گی!

زادِ راہ

اندھیری راہوں کے اس سفر میں
 کہ جس کا عنوان زندگی ہے
 بہت سے دشوار مرحلے ہیں
 غموں کے تاریک سلسلے ہیں
 دکھوں سے چھلنی ہر اک خوشی ہے
 بہت ہی مشکل ہے میرے ہدم
 کچھ ایسے رستوں پہ تہرا چلنا
 مگر جو مجھ کو چلا رہی ہے
 تمہاری یادوں کی روشنی ہے

طوفان

لگتا ہے

کہ ہوا کہ لگی تھی بُری

شہروالوں نے جوبات اس سے کہی

تب، ہی با دِ صبا تندُخو ہو گئی

یہ انقلاب کیسے آیا

بہت حیران ہوتا ہوں
 کسی سے جب یہ سنتا ہوں
 کہ تو راتوں کو تہا دریتک تاروں کی چھاؤں میں
 اب اکثر اپنے گھر کی چھست پہ بیٹھا خواب بنتا ہے
 میں اکثر سوچتا ہوں تو ملے تو تجھ سے یہ پوچھوں
 اندر ہیروں سے تمہاری دوستی کیسے ہوئی ہدم
 تمہیں تو شام کی پر چھائیوں سے خوف آتا تھا

اُجالا

میں تاریکی میں سرگردان تھا کب سے
 تری چاہت نے ایسی روشنی دی
 در پیچے ہو گئے روشن نظر کے
 اگر چہ آج تو ہمراہ نہیں ہے
 مجھے پھر بھی کوئی شکوہ نہیں ہے
 جلا یا جو تری قربت نے دل میں
 دیا وہ آج بھی ہے ساتھ میرے

شکست

تو خواہشوں کی توبات مت کر
 یہ باتیں لگتی ہیں اجنبی سی
 کہ ٹوٹی جس دن سے آس اُس کی
 مری نظر کی جور و شنی تھی
 وہ ہمسفر کی اداس را ہوں پہ
 پہلی خواہش جو میں نے کی تھی
 وہ کتنی معصوم آرزو تھی
 یہی حقیقت ہے میرے ہدم
 کہ پہلی خواہش ہی آخری تھی

ابھی موسم نہیں بدلا
 یہ تو نے سچ کہا ہوگا
 کہ جب موسم بدلتا ہے
 بدل جاتے ہیں سب انساں
 گئی رُت جس میں ہم پچھڑنے
 اسے مدت ہوئی بنتے
 مگر محسوس ہوتا ہے
 مجھے اب بھی یہی جاناں
 ابھی موسم نہیں بدلا---!

نورانی

پھر کسی باوفا نے ٹھکرایا
 پھر اُسی بے دفا کی یاد آئی



شب فراق میں پڑ درد خواب دیکھا ہے
کہ اپنے پیار کا دریا سراب دیکھا ہے

تمہاری آنکھ میں دیکھی ہے موتیوں کی لڑی
تمہارے چہرے کو بکھرا گلاب دیکھا ہے

برستی آگ ہے، چاروں طرف سے آہ فغاں
تمہارے بعد جو شہر خراب دیکھا ہے

طويل غم شب تنهائي اور تاريکي
كتاب زينت کا جو انتساب دیکھا ہے

صبا کے دوش پہ خوبیوں کا پیر ہن اوڑھے
گزرتی تسلیوں پر بھی عذاب دیکھا ہے

شفق کے چہرے پہ بکھرے ہوئے ہیں بھر کے داغ
هر ایک رُت کا پریشان شباب دیکھا ہے



محبتوں کے حسین سفر میں اذیتوں کا یہ باب کیا
یقین اپنا ہے تیری چاہت گناہ کیا ہے ثواب کیا

کہ وہ جو حروف کی وسعتوں سے کہیں پرے ہیں بہت بڑے ہیں
جو زخم دل پر لگے ہیں ان پر سوال کیا ہو جواب کیا

سنجل نہ پاؤں، سمجھنہ پاؤں کہ شاید اب کے میں مر ہی جاؤں
جدائیوں کے کٹھن سفر کا میں کیا کہوں ہے نصاب کیا

دھواں دھواں ہے یہ دل کی بستی، چہار سو ہیں لپکتے شعلے
بس ایک ننھی سی میری خواہش پہ میرے مولا عذاب کیسا

ود رنج میں نے سہے ہیں دل پر کہ سارے جذبات مر گئے ہیں
میں کیا بتاؤں صنم کہ تجھ کو یہ سنگ کیا ہے گلب کیسا



اُبھنوں سے نجات کیسے ہو
دل سے دل تک کی بات کیسے ہو

جب مقدر میں نارساٰئی ہے
تیرے ہاتوں میں ہات کیسے ہو

ساری دنیا سے جیت سکتا ہوں
تیری یادوں کو مات کیسے ہو

تو ہی جب اٹھ گیا ہے مھفل سے
انجمن میری ذات کیسے ہو

تو نے ڈالی سے جس کو توڑ دیا
پھر ہرا اب وہ پات کیسے ہو



روشن چہرے روپ خزانے دیکھے تھے
ہم نے بھی تو خواب سہانے دیکھے تھے

وقت سے ہار کے کیسے اندھیروں میں ڈوبے
قبروں پر کچھ دیپ پرانے دیکھے تھے۔

جانے تیرے جانے پر کیوں بھر آئیں
ان آنکھوں نے کئی زمانے دیکھے تھے

کس نے سمجھا اپنے دل کی حالت کو
غم خوشیوں کے سمجھی ترانے دیکھے تھے

مقتل میں جب چہروں سے الٹے پردے
سب قاتل جانے پہچانے دیکھے تھے

نگر کے سارے باسی ہی پتھر دل تھے
کاچھ بدن نے لاکھ بہانے دیکھے تھے



ٹوٹے سپنوں کو تم کیسے جوڑو گے
وقت کا دھارا تہا کیسے موڑو گے

چھوڑ گئے جو تنہا تم کو ساتھی سب
ان کی یادوں کو تم کیسے چھوڑو گے

اشک نہ ہوں گے تو جم جائیں گی آہیں
شام کی خاموشی کو کیسے توڑو گے

لوگ تو دیوانہ کہہ کر سنگار کریں
سارے شہر کے سر تم کیسے پھوڑو گے

خوشیوں کی پوشک کی تجھ کو عادت ہے
غم سے چھلنی چادر کیسے اوڑھو گے



مرا درد میرا سوال ہے
ترا بھولنا بھی کمال ہے

ترے بعد ایسی ہے زندگی
نہ خوشی نہ کوئی ملال ہے

ہیں اٹل اصول زمین کے
کہ عروج کو ہی زوال ہے

ہے فقیہہ شہر کا فلسفہ
ملے مفت میں جو حلال ہے

نہیں ختم ہوں گی صعوبتیں
مرے چارہ گر کا خیال ہے



جن کی تھی آرزو وہی پیارے نہیں ملے
مدت ہوئی ہے دوست ہمارے نہیں ملے

منجدھار سے گلہ ہے نہ کچھ ناخدا کا دوش
قسمت کی بات ہے کہ کنارے نہیں ملے

امبر سے توڑلانے کی خواہش تھی کب ہمیں
ہم کو تمہاری مانگ کے تارے نہیں ملے

ملنے کی آرزو تو بہت تھی مگر اے دوست
قسمت کہ تجھ سے اپنے ستارے نہیں ملے

پنچھی نے جستجو تو بہت کی مگر کبھی
بچھڑے جو آندھیوں میں بچارے نہیں ملے

محرومیوں کے ساتھ ملیں ذلتیں تمام
کمزور کو جہاں میں سہارے نہیں ملے

قطعہ

جلتے ارمان کی چتا دیکھی
 ہم نے بھی غم کی انتہا دیکھی
 پھر وہ انداز تیرا غیروں سا
 آج پھر زندگی سزا دیکھی

اشک آتے ہیں جب بھی آتے ہیں
 نیند آنکھوں میں اب نہیں آتی



تن پر آفت پڑی ہے ساجن
من میں آگ بڑھی ہے ساجن

لپٹا ہوں شعلوں کے کفن میں
مشکل بہت گھٹی ہے ساجن

دشت دید میں نگے پاؤں
سر پر دھوپ کڑی ہے ساجن

دنیا کے پتے صحراء میں
ساون کی تو جھٹی ہے ساجن

آنکھوں میں ماضی کے منظر
اور اشکوں کی لڑی ہے ساجن



جو آگ دل میں لگی ہے اسے بجھاؤں گا
کیا ہے فیصلہ، اب میں تجھے بھلا دوں گا

نہ رہ سکوں گا میں زندہ پچھڑ کے تجھ سے کبھی
کہے ہزار کوئی جی کے میں بتاؤں گا

تو لاکھ دے گی صدائیں مگر نہ پلٹوں گا
نصابِ عشق کو اک ضابطہ بنا دوں گا

کروں گا میں سرِ نو دل کی بستیاں تعمیر
پرانے نقش ہیں جتنے سمجھی مٹا دوں گا

میں خواب سمجھوں گا تیرے سمجھی وہ قول و قرار
وہ تیرا ملنا فقط حادثہ بتا دوں گا



وہ تیرا دیوانہ شاعر
دنیا سے بیگانہ شاعر

راتوں کو تنہا سڑکوں پر
پھرتا ہے مستانہ شاعر

خوابوں کی پوجا کرتا ہے
یادوں کا پروانہ شاعر

اپنی باتوں سے لگتا ہے
زندہ ایک فسانہ شاعر

اس کا جیون غم کا میلہ
خوشیوں سے انجانا شاعر

جو کہتا ہے پچ کہتا ہے
اس کو کہے زمانہ شاعر



بُن کے بادل تو آءیں پیاسا ہوں
سُن لے میری صدا میں پیاسا ہوں

تو کہ تسلیمِ جاں تھی میرے لیے
ہو کے تم سے جُدا میں پیاسا ہوں

کب سے میں پی رہا ہوں خونِ جگر
بھر دے مینا مرا میں پیاسا ہوں

تختہ دار ہی تو ہے دنیا
اور اس پر چڑھا، میں پیاسا ہوں

خیے سب جل چکے امیدوں کے
خاک پر ہوں کھڑا، میں پیاسا ہوں



یہ کیا ہے محبت، یہ کیا ہے جوانی
عجب داستان ہے، انوکھی کہانی

کبھی قصتے ان کے لگیں تازہ ہر دم
گو کہنے کو ہیں سب یہ باتیں پرانی

نئے نام لے کر زمیں پر یہ آئیں
کبھی مجنوں لیلی کبھی رادھا رانی

انہی کے ہی دم سے ہے دنیا میں رونق
یہ پھولوں پہ شبئم، یہ جھرنے کا پانی

ہیں ہستی کے ماتھے کا جھومر یہ جذبے
انہی کی بدولت ہے دنیا سہانی



ہو گیا جب سے وہ یاد میرا جدا جی بہلتا نہیں
کوئی تدبیر تو ہی بتا اے خدا جی بہلتا نہیں

اس کے تن سے ہی تھی میرے من میں خوشی اس کے جانے کے بعد
اب کے تھائیوں میں ہے ڈوبا ہوا جی بہلتا نہیں

اچھی لگتی نہیں اب تو آہٹ کوئی چھائی ہے خامشی
ساز، آواز، سنگیت سب بے صدا جی بہلتا نہیں

جب کبھی بھی میں ہنسنے کی کوشش کروں آنکھ بھر آئے ہے
زم ایا کوئی میرے دل پر لگا جی بہلتا نہیں

دشت و صحراء یا جنگل نہیں کوئی یہ، جونگر کو چلیں
شہر کی بھیڑ میں ہوں اکیلا کھڑا جی بہلتا نہیں

شب کی تاریکیوں میں ستاروں تلنے غم کی باتیں کرے
رنگ و خوبصورتی کے سب موسموں سے خفا جی بہلتا نہیں

اب تو تنہائیاں ہیں مقدر ترا اے مرے ہم نوا
ہو کے بے چین ہر پل یہی دے صدا جی بہلتا نہیں

قطعہ

اندھیاروں کی بستی چھوڑو، دل کہتا ہے
 دنیا کے سب بندھن توڑو دل کہتا ہے
 بھر کے پتے صحراؤں میں ننگے پاؤں
 جسم پکھلنے تک بھی دوڑو دل کہتا ہے



عشق اپنا اصول ہے پیارے
باقی سب کچھ فضول ہے پیارے

کیا بتائیں تباہیوں کا سبب
ہم کو سب کچھ قبول ہے پیارے

سب کی آنکھوں میں یہ نہی کیسی
دل تو اپنا ملول ہے پیارے

تا قیامت رہے گا راج ان کا
تخت والوں کی بھول ہے پیارے

کم نظر ہم سفر نہیں اپنا
تہبا چلنا قبول ہے پیارے



مدت ہوئی ہے تجھ سے کوئی گفتگو نہیں
ایسا نہیں کہ دل میں کوئی آرزو نہیں

لمحے بنے ہیں سال کے شاید اسی لیے
راتیں ہیں سردیوں کی کہ تو رو برو نہیں

دنیا کی تہمتیں تو ہیں اپنی جگہ درست
ہم کیوں کریں سفر جو کوئی جستجو نہیں

ہاں خونے بے وفائی تر می سب درست ہے
تجھ سا کوئی حسین کوئی خوب رو نہیں

ڈھونڈے علاج جو کوئی درد و فراق کا
ایسا کوئی طبیب مرے چار سو نہیں



اے خوابوں کی ملکہ! خیالوں کی رانی
ہے تجھ بن ادھوری مری زندگانی

یہ لیلی یہ رادھا بھی تجھ سے ہیں شاید
نیا نام ہے پر ہے صورت پرانی

پری، حور ہے یا کوئی اپرا سی
ہے بے مثل تو اور یہ تیری جوانی

ہے لہجہ ترا جیسے بھتی ہو پائل
بیں باتیں تری جیسے کوئی کہانی

یہ مہکائے خوابوں، خیالوں کو میرے
تری یاد کی گویا رُت ہے سہانی

جو کھولوں کتابیں تو لفظوں میں چہرے
ہر اک چہرے میں پاؤں تیری نشانی



مجھے بتا تو سہی تو کہ سوگوار ہے کیوں
جو ہستا رہتا تھا چہرہ وہ اشکبار ہے کیوں

تجھے جو غم ہے تو مجھ کو بھی کچھ بتا ہدم .
نہیں ہے زخم کوئی بھی تو بے قرار ہے کیوں

چلو یہ مان لیا ، بات کچھ نہیں لیکن
تمہارے مکھڑے پہ اشکوں کی آبشار ہے کیوں

نہیں ہے کوئی بھی دستک تمہارے درپہ مگر
تمہارا دیکھنا باہر یہ بار بار ہے کیوں

بڑا نہیں ہے جو گھاؤ کسی کی یادوں کا
تمہارے صبر کا دامن یوں تارتار ہے کیوں

نہیں اگر کوئی مجھڑا تو پھر بتا عامر
غبارِ هجرتے رخ پہ آشکار ہے کیوں



سب کے جذبے سو گئے اس بے حسی کے دور میں
دل کی آہٹ دب گئی ہے موڑوں کے شور میں

نفسی نفاسی چارسو ہے ہر کوئی ہے جنگ میں
تو بتا دیوانے جائیں اب بھلاکس اور میں

تباہ پنجھی کا نشیمن لٹ نہ جائے اے خدا
ٹہنی نازک ہے شجر کی بارشیں ہیں زور میں

جس نگر کے قاتل و منصف مسیحا ایک ہوں
اس کا مستقبل ہے تاریکی کی گھری گور میں

جانے کب آئے گا ایسا رہنمای دلیں میں
باندھ دے جو سب دلوں کو بس وفا کی ڈور میں



جب سے دیوانے ترے نام سے منسوب ہوئے
یوں سچھ لو کہ بھرے شہر میں معتوب ہوئے

ہم نے تجھ سے کیا اقرار وفا اے جاناں
ورنہ کیا جرم کیا تھا کہ جو مصلوب ہوئے

تیرا بلکا سا قبسم ہی ہمیں مار گیا
ورنہ ہم اور کسی سے کہاں مرعوب ہوئے

ہم کو قیدی تو بنایا تھا تری زلفوں نے
ہم جو مجبور تھے اس دل سے تو مغلوب ہوئے

ہر ستم ہم نے سہا تیری خوشی کی خاطر
اپنی قسمت ہے کہ ہم تجھ کو نہ محبوب ہوئے



امبر سے توڑ لانے کی خواہش تھی کب ہمیں
ہم کو تمہاری مانگ کے تارے نہیں ملے